

5. Il-hames motiv ibbażat fuq il-ksur tal-prinċipju tal-ekonomija tas-suq miftuħa u tal-kompetizzjoni hielsa, kif ukoll tal-prinċipju tal-libertà fundamentali tal-Unjoni Ewropea tal-moviment tal-kapital.

F'dan ir-rigward, ir-Regolament (UE) 2016/72 ma jsemmix il-possibbiltà ta' skambju tal-kwoti tas-sajd permezz ta' drittijiet tas-sajd negozjabbli bejn impriži jew organizzazzjoni ta' produttori tal-Istati Membri tal-Unjoni Ewropea.

Rikors ipprezentat fl-14 ta' April 2016 – GRID applications vs EUIPO (Aplan)

(Kawża T-154/16)

(2016/C 200/41)

Lingwa tal-kawża: il-Ġermaniż

Partijiet

Rikorrenti: GRID applications GmbH (Vjenna, l-Awstrija) (rappreżentant: M. Meyenburg, avukat)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Informazzjoni dwar il-proċedimenti quddiem l-EUIPO

Trade mark ikkontestata kkonċernata: it-trade mark tal-Unjoni verbali "Aplan" – Applikazzjoni għal reġistrazzjoni Nru 13 374 079

Deċiżjoni kkontestata: deċiżjoni tar-Raba' Bord tal-Appell tal-EUIPO tal-15 ta' Frar 2016 fil-Każ R 1819/2015-4

Talbiet

- tannulla d-deċiżjoni kkontestata, bil-konsegwenza li l-EUIPO tilqa' l-applikazzjoni għal trade mark Komunitarja CTM 13374079 konformement mal-applikazzjoni għal reġistrazzjoni u, sussidjarjament, limitament għall-prodotti u servizzi fil-klassijiet 9, 35 u 42, jew l-iktar, unikament għall-klassijiet 9 u 42.
- tikkundanna lill-EUIPO għall-ispejjeż tal-proċeduri ta' appell quddiem l-UASI/EUIPO kif ukoll ta' dawn il-proċeduri.

Motiv invokat

- Ksur tal-Artikolu 7 tar-Regolament Nru 207/2009.

Rikors ipprezentat fil-15 ta' April 2016 – Groningen Seaports et vs Il-Kummissjoni

(Kawża T-160/16)

(2016/C 200/42)

Lingwa tal-kawża: l-Olandiż

Partijiet

Rikorrenti: Groningen Seaports NV (Delfzijl, il-Pajjiżi l-Baxxi), Havenbedrijf Amsterdam NV (Amsterdam, il-Pajjiżi l-Baxxi), Havenbedrijf Rotterdam NV (Rotterdam, il-Pajjiżi l-Baxxi), Havenschap Moerdijk (Moerdijk, il-Pajjiżi l-Baxxi), NV Port of Den Helder (Den Helder, il-Pajjiżi l-Baxxi), Zeeland Seaports NV (Terneuzen, il-Pajjiżi l-Baxxi) (rappreżentanti: E. Pijnacker Hordijk u I. Kieft, avukati)

Konvenuta: Il-Kummissjoni Ewropea

Talbiet

- tannulla d-deċiżjoni kkontestata;
- tikkundanna lill-Kummissjoni għall-ispejjeż ta' din il-proċedura.

Motivi u argumenti prinċipali

Ir-rikorreni jikkontestaw id-deċiżjoni tal-Kummissjoni, tal-21 ta' Jannar 2016, dwar il-miżura ta' għajjnuna Nru SA.25338 (2014/C) (ex E 3/2008 u ex CP 115/2004) implimentata min-Netherlands – Eżenzjoni mit-taxxa korporattiva għall-intrapriżi pubbliċi.

Ir-rikorreni jibbażaw ir-rikors tagħhom fuq motiv uniku.

Motiv uniku, ibbażat fuq ksur tal-għanijiet imfittxija mil-leġiżlazzjoni dwar l-għajjnuna mill-Istat, fuq ksur tal-prinċipji generali tad-dritt tal-Unjoni Ewropea u b'mod partikolari tal-prinċipju ta' ugwaljanza, tar-rekwiżit ta' preparazzjoni bir-reqqa ta' deċiżjonijiet u tal-projbizzjoni ta' adozzjoni ta' miżuri arbitrari, kif ukoll fuq ksur tal-prinċipju ta' motivazzjoni.

- Il-portijiet marittimi pubbliċi Olandiżi ma humiex f'kompetizzjoni mal-impriżi privati Olandiżi, iżda mal-portijiet marittimi Franciżi, Belġjani u Germaniżi li jinsabu bejn Hamburg u Le Havre (iktar 'il quddiem, iż-“zona Hamburg – Le Havre”).
- Dawn il-kompetituri Ewropej jirċievu diversi forom ta' għajjnuna mill-Istat għad-detriment tal-portijiet marittimi pubbliċi Olandiżi. Il-Kummissjoni kienet taf b'dan meta adottat id-deċiżjoni kkontestata. Bħall-portijiet marittimi pubbliċi Olandiżi, il-portijiet marittimi kompetituri kollha li jinsabu fiż-żona Hamburg – Le Havre jibbenefikaw minn eżenzjoni mit-taxxa fuq il-kumpanniji. Il-portijiet marittimi Germaniżi kienu jirċievu wkoll għajjnuna għall-esportazzjoni partikolarment sinjifikattiva, fil-forma ta' kumpens għat-telf. Il-Kummissjoni kienet taf ukoll b'dan meta adottat id-deċiżjoni kkontestata.
- Id-deċiżjoni kkontestata thassar unilateralment l-eżenzjoni mit-taxxi mogħtija lill-portijiet marittimi pubbliċi Olandiżi, meta l-eżenzjonijiet korrispondenti mogħtija lill-portijiet Belġjani u Franciżi għadhom għalissa miżmuma fis-sehh u ebda proċedura uffiċjali għat-thassir tal-għajjnuna mogħtija lill-portijiet marittimi Germaniżi għadha ma nbdiet.
- Billi indirizzat biss, permezz tad-deċiżjoni kkontestata, l-eżenzjoni mit-taxxi mogħtija lill-portijiet marittimi pubbliċi Olandiżi, il-Kummissjoni ddegradat b'mod sinjifikattiv il-kundizzjonijiet diġà inugwali tal-kompetizzjoni tas-settur tal-portijiet Ewropew, filwaqt li ddeterjorat kunsiderevolment il-pożizzjoni tagħhom fil-konfront tal-kompetituri diretti tagħhom, li huma wkoll eżentati mit-taxxa fuq il-kumpanniji u jirċievu wkoll forom oħra ta' għajjnuna mill-Istat. Il-Kummissjoni ma tispjegax għaliex hija intervjeniet biss kontra l-eżenzjoni mit-taxxa mogħtija lill-portijiet marittimi pubbliċi Olandiżi.

Rikors ippreżentat fil-15 ta' April 2016 – Reisswolf vs EUIPO (secret. service.)

(Kawża T-163/16)

(2016/C 200/43)

Lingwa tal-kawża: il-Ġermaniż

Partijiet

Rikorreni: Reisswolf Akten- und Datenvernichtung GmbH & Co. KG (Hamburg, il-Ġermanja) (rappreżentant: A. Ebert Weidenfeller, avukat)